

## आ.व. २०८१/८२ को वार्षिक बजेट वक्तव्य

रेसुङ्गा नगरपालिकाको यस गरीमामय नगरसभामा उपस्थित नगरउपप्रमुखज्यू, प्रमुख प्रशासकीय अधिकृतज्यू, वडा अध्यक्षज्यूहरू, विषयगत समितिका संयोजकज्यूहरू, कार्यपालिकाका सदस्यज्यूहरू, नगरसभाका सम्पूर्ण सदस्यज्यूहरू, नगरपालिका अन्तर्गतका विभिन्न समिति तथा उप-समितिका संयोजक तथा सदस्यज्यूहरू सञ्चारकर्मी मित्रहरू, नगरपालिकाका सम्पूर्ण कर्मचारीहरू तथा उपस्थित महानुभावहरूमा न्यानो अभिवादन प्रकट गर्दछु ।

आदरणीय नगरसभाका सभासदज्यूहरू रेसुङ्गा नगरपालिकाको नगरप्रमुखको हैसियतले यस सम्मानित सभासमक्ष आगामी आर्थिक वर्ष ०८१/८२ को कार्यक्रम तथा बजेट प्रस्तुत गर्न पाउँदा अत्यन्त गौरवान्वित भएको छु । यस अवसरमा नेपालको राजनीतिक परिवर्तनका लागि विभिन्न आन्दोलन र सङ्घर्षमा बलिदान गर्नु हुने सम्पूर्ण ज्ञात अज्ञात सहिदहरूप्रति हार्दिक श्रद्धाञ्जलि व्यक्त गर्दछु । ती वीर शहिदहरूको रगतलाई साक्षी राखेर उँहाहरूको सपनालाई पूरा गर्न रेसुङ्गा नगरपालिकालाई इन्द्रेणिका सात रङ्ग जस्तै सजाउँदै समुन्नतिको आधारहरू स्थापित गर्ने सवालमा हामी निकै गम्भिर र प्रतिवद्ध छौं। साथै निरन्तर इमान्दारीपूर्वक लागि परेका छौं। राष्ट्रिय—स्वाधीनता, लोकतन्त्र, नागरिक स्वतन्त्रता, मानव अधिकार, सामाजिक न्याय, समानता र सम्बृद्धिका लागि संघर्ष गर्नु हुने महान नागरिकप्रति हार्दिक सम्मान प्रकट गर्दछु ।

रेसुङ्गा नगरपालिकाको समृद्धि एवं विकासका लागि हामी हाम्रो नेतृत्वको स्थानीय सरकार कुनैपनि किसिमका पूर्वाग्रहबाट मुक्त रहेको छु। नेपालको संविधान (२०७२), स्थानीय तहको योजना तर्जुमा दिग्दर्शन, स्थानीय सरकार सञ्चालन ऐन २०७४, नगरपालिकाले स्वीकृत गरेका ऐन, कार्यविधि, मापदण्ड तथा नीतिले परिकल्पना गरेका समग्र विकासात्मक तथा प्रशासनिक कार्य सञ्चालन र यसबाट प्राप्त उपलब्धि नागरिक सामु न्यायोचित एवं सन्तुलितरूपमा पुऱ्याउन सम्पूर्ण राजनीतिक दल, जनप्रतिनिधिहरू, नागरिक समाज, कर्मचारीहरू एवं सबै सरोकारवालाहरूबाट सहयोग हुने विश्वास लिएको छु ।

सभासदज्यूहरू, सामाजिक लोकतन्त्र समुन्नतिको आधार हो । लैङ्गिक विभेद र सबै प्रकारका जातिय छुवाछुतको अन्त्यका लागि लैङ्गिक न्याय तथा समावेशी न्याय प्रदान गर्दै आर्थिक समानता, समृद्धि, सामाजिक न्यायको सुनिश्चितताका लागि समानुपातिक, समावेशी र सहभागितामूलक सिद्धान्तमा विकास पद्धति अवलम्बन गर्दै यसको जगमा आधुनिक, न्यायपूर्ण र सभ्य एवं समतामूलक समाज निर्माण गर्ने हाम्रो ध्येय हो । सामाजिक न्यायसहित आर्थिक, सामाजिक र सांस्कृतिक रूपान्तरण गरी प्रत्येक नागरिकलाई स्वावलम्बी र आत्मनिर्भर बनाउने हाम्रो संकल्प हो । रेसुङ्गाबासी सबै बुवा आमा, दाजु

भाई, दिदी बहिनीहरूलाई पर्ने कुनैपनि समस्यामा प्रत्यक्ष रूपमा देखिने र भेटिने सरकारले दिने सेवामा हामी लागि परिरहेका छौं। अर्थात् नागरिकलाई सेवा प्रदान गर्ने कार्यमा सदैव तत्पर छौं।

आदरणीय सभासदज्यूहरू,

दिगो विकासको लक्ष र मूल्य मान्यतालाई आत्मसात गर्दै रेसुङ्गा नगरको सुशासन, विकास, बस्तु तथा सेवाको न्यायोचित वितरण हाम्रो नीतिगत प्राथमिकतालाई केन्द्रित गर्दै हामीले पाँच वर्षे आवधिक नगर विकास योजना तर्जुमा गरेका छौं। त्यसैको आधार तथा मध्यकालीन खर्च संरचना, विषयगत योजनाहरूसंग तादात्म्य गराउँदै विभिन्न सरोकारवालाहरूसँग विभिन्न चरणमा व्यापक छलफल गरी आ.व. ०८१/८२ को लागि यही २०८१ साल असार ८ गते सम्मानित सभा समक्ष नीति तथा कार्यक्रम प्रस्तुत भइ व्यापक छलफल पश्चात पारित भएको छ।

आदरणीय सभासदज्यूहरू,

अब म “समुन्नत रेसुङ्गा हाम्रो सान, उत्कृष्ट नगर सबैको पहिचान” भन्ने नारालाई साकार पार्ने गरी नगर कार्यपालिकाले यस चालु आ.व.मा गरेका कार्यहरूको प्रगति प्रतिवेदन सारांशमा प्रस्तुत गर्दछु।

१. “गुल्मी अस्पताल, मेरो अस्पताल” भन्ने नारालाई मूर्तरूप दिन गुल्मी अस्पतालमा मृगौला रोग पिडितहरूका लागि जिल्लामै पहिलो पटक थप व्यवस्थापनका साथ मृगौला डायलाइसिस सेवा प्रारम्भ गरिएको र हालसम्म ३ जना महिला र १३ जना पुरुष गरी जम्मा १६ जना बिरामीले सेवा लिईरहनु भएको छ। वुटवल, काठमाडौंजस्ता सहरहरूमा डायलाइसिस गराईराख्नु भएका बिरामीहरूसमेत घर फर्की गुल्मी अस्पतालमै सेवा लिईराख्नु भएको र जसका कारण लाखौं रकम बाहिरिनबाट सुरक्षित तुल्याइएकोछ। यो सुविधा स्थापित गर्नका निम्ति पवित्र मनका साथ कल्याणकारी कामको लागि संघीय तथा प्रदेश सरकारमा पटक पटक अहोरात्र खटिई नागरिकको सेवामा समर्पित छौं।
२. पटकपटकको ताकेतापछि गुल्मी अस्पतालको निर्माणाधिन भवनको निर्माण कार्य अन्तिम चरणमा पुगेको र बाँकी काम पूरा गरी समयमै अस्पतालको स्वीकृत क्षमता अनुसार सबै विशेषज्ञ सेवा सञ्चालन गर्न/गराउन निरन्तर पहल गरिएको छ र हाल ५० शैया क्षमतामा सञ्चालित उक्त अस्पताललाई १०० शैयाको बनाउन पहल गरिएको छ।

३. संघीय तथा प्रदेश सरकारसँगको समन्वयमा गुल्मी अस्पतालमा ICU सहितको उपचार सेवा तत्काल सञ्चालन गर्न लागिएको छ साथै उक्त सेवा प्राप्तिका लागि नागरिकको सपना साकार पार्न लागि परेका छौं।
४. यसैगरी गत वर्ष झैं रेसुङ्गा नगरपालिकाको सहयोगमा जिल्ला आँखा उपचार केन्द्र मार्फत मोतियाबिन्दुको निशुल्क अप्रेशन सेवा सुरु भै हालसम्म १७९ जनाले लाभ लिइसकेका छन् भने नागरिकलाई मोतियाबिन्दुको निःशुल्क शल्यक्रिया सेवालाई निरन्तरता दिइएको छ।
५. नगरपालिकाबाट गुल्मी अस्पताललाई विशेषज्ञसहितको हाडजोर्नी उपचारका लागि C-ARM मेसिन हस्तान्तरण गरी हाडजोर्नी उपचारको सेवा अगाडि बढाइएको सन्दर्भमा हालसम्म ४१५ जनाको शल्यक्रियासहित करिब २१,००० जनाले यो सेवा प्राप्त गरेका छन्। यसबाट सर्वसाधारणको करोडौंको रकम बचत भएको छ।
६. मापदण्डका सम्पूर्ण सूचकहरू पूरा गरी रेसुङ्गा नगरपालिकालाई पूर्ण पोषणमैत्री स्वास्थ्य संस्थायुक्त पालिका घोषणा तथा पुर्ण खोप सुनिश्चितता र दिगोपना कार्यक्रम सम्पन्न गरिएको छ।
७. लोकतन्त्रको सुन्दरपक्षको जगमा रहेर रेसुङ्गा नगरबासी नागरिकहरूलाई प्रत्यक्षरूपमा देखिने र भेटिने सरकारको अनुभूति दिलाउने हेतुले नगरपालिकाका विभिन्न वडाहरूमा एकीकृत घुम्ती शिविर सञ्चालन गरिएकोमा स्वास्थ्य सेवातर्फ ६७० जना, कृषि पशु सेवातर्फ ४५० जना, सामाजिक सुरक्षातर्फ ८५० जना र जेष्ठ नागरिक सेवातर्फ ८६ जना गरी एकीकृत घुम्ती शिविरबाट कूल जम्मा २०५६ जना नागरिक लाभान्वित भएका छन्।
८. महिला सामुदायिक स्वास्थ्य स्वयम् सेविका र संचारकर्मीहरूको मनोबल उच्च राख्नको लागि स्वास्थ्य बिमा कार्यक्रम मार्फत् ८३ जना महिला सामुदायिक स्वास्थ्य स्वयम् सेविका र १४ जना संचारकर्मीलाई बिमा सेवा प्रदान गरिएको छ ।
९. श्वासप्रश्वास सम्बन्धी समस्या भएका बिरामिहरूका लागि अक्सिजन कन्सन्ट्रेटरको व्यवस्था गरिएको र हालसम्म सोही रोगसँग सम्बन्धित ५३ जनाले घरमै निःशुल्क अक्सिजन कन्सन्ट्रेटर सेवा प्राप्त गरीरहनु भएको छ।
१०. मधुमेह तथा उच्च रक्तचापकाको समस्या आइसकेपछि बिरामीहरूलाई थप जटिलता नआओस र औषधिको प्रयोग गरी साधारण अवस्थामा जीवन जिउन सकुन भन्ने उद्देश्यका साथ निःशुल्क औषधि वितरण कार्यक्रमबाट उच्च रक्तचापका ६४१ जना र मधुमेहका ९८ जना बिरामिलाई निशुल्क औषधी वितरण गरिएको छ ।

११. २५३ जना गर्भवती महिलालाई सुत्केरी सेवा लिनको लागि एकोहोरो यातायात खर्च उपलब्ध गराईएको छ।
१२. वडा नं. १४ को पराल्मिमा आधारभूत स्वास्थ्य चौकी भवन र वडा नं. ४ को सेउघामा आधारभूत स्वास्थ्य चौकी भवन निर्माण सम्पन्न गरी नयाँ भवनबाट सहज स्वास्थ्य सेवा उपलब्ध गराईएको छ।
१३. नगरपालिकाभित्र रहेका रेसुङ्गा मावि र सिद्धबाबा माविमा BIG SCHOOL अवधारणा अन्तर्गत प्रदेश सरकारबाट प्रति विद्यालय रु. २ करोड १० लाखका दरले जम्मा रु. ४ करोड बिस लाख रुपैयाँ बजेट सुनिश्चित भएसँगै भवनहरू निर्माण भईरहेका छन्।
१४. त्रिभुवन मा.वि. पराल्मीमा बजेट सुनिश्चित भई शौचालय निर्माण भईरहेको छ।
१५. सिद्धबाबा मा.वि., रेसुङ्गा मा.वि. र बुद्ध मा.वि. मा बालमैत्री कक्षाकोठा व्यवस्थापन गरिएको छ।
१६. नियमित रूपमा विद्यालय निरीक्षण, सुपरीवेक्षण र सहजीकरण गर्नुका साथै विद्यालयको कार्य सम्पादन परीक्षण गरिएको छ।
१७. शैक्षिक संस्थाहरूको शैक्षिक तथ्याङ्क अध्यावधिक गरी आ.व. २०८१/८२ मा दरवन्दी मिलानको कार्य सम्पन्न गर्ने योजना बनाईएको छ।
१८. विषयगत सञ्चालनमा फर्कत शैक्षिक कार्यक्रमहरूलाई सहजिकरण गरिएको साथै प्रथम त्रैमासिक, दोस्रो त्रैमासिक र वार्षिक परीक्षा (कक्षा ४-१०) नगरस्तरमा सञ्चालन गरी शैक्षिक गुणस्तर प्रवर्द्धनमा टेवा पुर्‍याईएको छ।
१९. बालविकासका सहजकर्ता, विद्यालयका लेखापाल एवम् लेखाको काम गर्ने शिक्षकहरू र गणित विषयका शिक्षकहरूलाई मागमा आधारित क्षमता विकास कार्यक्रम सञ्चालन गरिएको छ।
२०. कक्षा १-३ का विद्यार्थीहरूको निरन्तर मूल्याङ्कन अभिलेख व्यवस्थित राख्न सबै विद्यार्थीहरूलाई पुग्ने गरी अभिलेख पुस्तिका छपाई गरी वितरण गरिएको छ।
२१. मेयर कप फुटबल प्रतियोगिता र राष्ट्रपति रनिङ्गकप खेलकुद प्रतियोगिता भव्यताका साथ सञ्चालन गरी सम्पन्न गरिएको छ। जसका कारण युवाहरूको आकर्षण बढ्दो देखिएको छ।
२२. मेयरसँग युवा कार्यक्रम अन्तर्गत आम युवाहरूको मागलाई सम्बोधन गर्न व्याडिमण्टन, फुटबल, भलिबल जस्ता खेलहरू सञ्चालन गर्न आवश्यक सहयोग गरेका छौं। साथै खेलप्रेमीहरूको मनोबल उच्च राख्न हालै सञ्चालन भईरहेको क्रिकेट विश्वकपमा नेपाल सहभागी भएको खेलको प्रत्यक्ष प्रशारणसमेत गरिएको थियो।

२३. रेसुङ्गा नगरपालिका भित्र खेलकुद क्षेत्रबाट प्रतिभा पहिचान तथा राष्ट्रका गहना उत्पादन गर्ने हेतुले नेपाल ब्याडमिन्टन संघ गुल्मी र यस नगरपालिकाको संयुक्त पहलमा राष्ट्रियस्तरको व्याडमिन्टन प्रतियोगिता सम्पन्न भएकोछ । त्यसैगरी फुटबल खेलको विकासको लागि फुटबल प्रतियोगिता सम्पन्न गरिएकोछ ।
२४. यस नगरपालिकामा रहेको सामी परियोजनाको कार्यक्षेत्र सिङ्गे गुल्मी जिल्ला रहेको हुदा जिल्लाका १२ ओटै पालिकाका प्रमुख/अध्यक्ष, उपप्रमुख/उपाध्यक्ष र प्रमुख प्रशासकीय अधिकृतहरूबीच अन्तर्क्रिया कार्यक्रम सम्पन्न गरिएको छ ।
२५. SEE परीक्षामा ३.२ GPA प्राप्त गर्ने २२४ जना विद्यार्थीसहित अति उत्तम नतिजा प्राप्त गर्न सफल भएका छौं ।
२६. किरण पुस्तकालय जिल्लाको एकमात्र सार्वजनिक पुस्तकालय भएकोले यसलाई व्यवस्थित रूपमा सञ्चालन गर्न हेभि बुक र्याक (Rack) निर्माण गरिएको छ ।
२७. विभिन्न विद्यालयहरूमा आधुनिक ICT LAB र विज्ञान प्रयोगशाला निर्माणका लागि आवश्यक आर्थिक सहयोग गरी सञ्चालनमा लयाइएको छ ।
२८. ४२ जनालाई अपाङ्गता परिचयपत्र वितरण तथा ८६ जनालाई ज्येष्ठ नागरिक परिचयपत्र वितरण गरिएको छ ।
२९. नगरपालिकास्तरीय बालसञ्जाल गठन तथा बालक्लब र बालसञ्जालका पदाधिकारीहरूलाई ३ दिनसम्म अभिमुखिकरण कार्यक्रम सम्पन्न गरिएको छ ।
३०. लैङ्गिक हिंसा विरुद्धको १६ दिने अभियान भव्यताका साथ १४ वटै वडामा कार्यक्रम गरी मनाईएको छ ।
३१. महिला समिति र सहकारीहरूका अध्यक्ष तथा सदस्यहरूलाई २ दिने नेतृत्व तथा क्षमता विकास तालिम प्रदान गरिएको छ ।
३२. आदिवासी जनजाति तथा दलित वर्गका लागि ३४ जनालाई ५ दिने नेतृत्व विकास तथा तालिम सम्पन्न गरिएको छ ।
३३. विभिन्न क्षेत्रमा सीप विकास तालिम प्रदान गर्ने उद्देश्यले नगरपालिकाभित्र विभिन्न वडाका ५६ जनालाई निशुल्क आधारभूत व्युटिसियन, हाउस वायरिङ्ग, मोबाईल तथा कम्प्युटर मर्मत तालिम सम्पन्न गरिएको छ ।
३४. लघु उद्यम विकास कार्यक्रमतर्फ विभिन्न विधामा ४५ जना नयाँ उद्यमी सिर्जना भएका छन् भने पुराना २५ उद्यमीलाई थप स्तर उन्नती तालिम प्रदान गरिएको छ ।

३५. वडा न ५ मा जेष्ठ नागरिक दिवा सेवा केन्द्रमा थप पूर्वाधार विकासको काम भईरहेको छ ।
३६. राष्ट्रपति महिला उत्थान जीविकोपार्जन सुधार कार्यक्रम अन्तर्गत एकल, विपन्न र गरीब महिलाहरूलाई प्राथमिकतामा राखी गैर सरकारी संस्थामार्फत २५ जना लाभान्वित हुने गरी कार्यक्रम सञ्चालन भईरहेको छ ।
३७. सम्पूर्ण वडाका व्यवसायिक कृषकहरूलाई उनीहरूको समस्या अनुरूप निशुल्क रूपमा विभिन्न औषधि, भिटामिन तथा विषादि निशुल्क रूपमा वितरण गरिएको छ ।
३८. कृषकहरूको माग अनुसार फलफुल विकास कार्यक्रम, कृषक तथा प्राविधिक क्षमता अभिवृद्धि कार्यक्रम, व्यवसायिक किट विकास कार्यक्रम र कृषि उत्पादन सामग्री वितरण सम्पन्न गरिएको छ ।
३९. फलफुल प्रवर्द्धन कार्यक्रम अन्तर्गत पुराना लाभान्वित कम्तिमा २०० कागतीका बोट भएका १४ कृषकलाई ५०% अनुदानमा बगैचा सुधार गरिएको छ । साथै यस वर्ष कागती खेति गर्न इच्छुक कृषकहरूलाई ५०% अनुदानमा कम्तिमा ४० ओटा कागतीका बिरुवालाई बगैचामा परिणत गरी थप कागती क्षेत्र विस्तार गरिएको छ ।
४०. कृषकहरूको माग अनुसार वडा नम्बर ४ र ११ मा हिउदे आलु र वडा नम्बर ९ मा बर्खे आलु वितरण गरिएको छ ।
४१. रैथाने बालि कार्यक्रम अन्तर्गत कृषकहरूको माग अनुसार वडा न. ६, १० र ११ का कृषकहरूलाई कोदो र गहत बालीको उत्पादन वृद्धिको लागि कार्यक्रम संचालन गरिएको छ ।
४२. किसान सूचीकरण कार्यक्रम अन्तर्गत वडा न. १, २, ८ र ९ का कृषकहरूलाई सुचिकृत गर्ने कार्य सम्पन्न गरिएको छ ।
४३. घुम्ती शिविर कार्यक्रम अन्तर्गत वडा न. ४ र ६ मा ६० जना कृषकको माटो परिक्षण गरिएको छ ।
४४. घुम्ती शिविर अन्तर्गत वडा नम्बर ६ र १० मा बालि उपचार शिविर संचालन गरी करिब १५० किसानका बालीमा लागेका रोगलाई चेकजाच, आवश्यक उपाय, सल्लाह र अति जोखिम बालीलाई उचित मात्रामा प्रयोग गर्न सल्लाह दिई निशुल्क रूपमा विषादी वितरण गरियो छ । साथै फलफुलमा चाहिने माइक्रो न्युट्रिएन्ट आवश्यकता अनुरूप निशुल्क वितरण गरिएको छ ।
४५. नगरभित्रका किसानका १०० गाई र ३९२ भैसीमा कृत्रिम गर्भाधान सेवा र ३८१ गाई, भैसी र बाखाहरूको निशुल्क विमा गर्ने कार्य सम्पन्न गरी किसानहरूलाई प्रोत्साहित गरिएको छ ।

४६. रेसुङ्गा नगरपालिकाभित्रका पशु फर्म व्यवसायी र अन्य कृषकहरूलाई नि.शुल्क रुपमा औषधि वितरण र परामर्श सेवा सुचारु भईरहेको छ।
४७. रेविज रोग नियन्त्रण कार्यक्रम अन्तर्गत रेसुङ्गा नगरपालिकाभित्र रहेका घर पालुवा तथा छाडा कुकुरहरूलाई नि.शुल्क बन्ध्याकरण तथा रेविज रोगको खोप लगाउने कार्य सम्पन्न भएको छ।
४८. रेसुङ्गा नगरपालिकाका सबै वडाहरूमा भेडा/बाखाहरूमा ८९५७ डोज पि.पि.आर खोप, गाई/भैसीहरूमा २०५० डोज खोरेत खोप, कुखुराहरूमा ४००० डोज रानिखेत खोप र गाईहरूमा ११०० डोज लम्कि स्किन खोप लगाउने कार्य सम्पन्न भएको छ।
४९. विशेष गरी वडा नं. ४, ५, १० र ११ मा कृषि तथा पशु पकेट क्षेत्र निर्धारण गरी विभिन्न कार्यक्रम संचालन गरिएको छ।
५०. सदरमुकाम तम्घासमा द्वन्दकालमा नेपाली सेनाको गण बसिरहेको र बिगत केही वर्षदेखि गुल्ममा सीमित रहदै आएको सन्दर्भमा यस जिल्लामा दुईवटा निर्वाचन क्षेत्र रहेको, भौगोलिक बिकटता तथा जनसंख्याको दृष्टिकोणले गुल्मी ठूलो जिल्ला भएको, शान्ति सुरक्षा, बिपद उद्धार, राहत उपलब्ध गराउने हिसाबले गण आवश्यक भएकोले उक्त गण पुनः स्थापनाको पहल गरिएको छ।
५१. उनायचौरमा करिब ४२ करोड ९५ लाखको लागतमा विद्युत सब स्टेशनको निर्माण कार्य सम्पन्न भएको छ। यसबाट सम्मुन्नती क्षेत्रमा नयाँ आयाम थपिएको छ।
५२. विद्युत प्राधिकरणको २ करोडको लगानीमा रेसुङ्गा नगरपालिकाका विभिन्न स्थानहरूमा २० ओटा ट्रान्सफर्मर फेर्नुका साथै विद्युत सुधारका विभिन्न कार्यहरू सम्पन्न भएको छ।
५३. बजार क्षेत्रमा ११ के.भि. क्षमताको विद्युत लाईन विस्तार गरिएको छ।
५४. लामो समयसम्म सदरमुकामको नजिक रहेर पनि ओझेलमा परेको रेसुङ्गा नगरपालिका वडा नं. ३ भाडगाउँमा सञ्चालित सामुदायिक विद्युतलाई नेपाल विद्युत प्राधिकरणको लाईनमा जोड्न सफल भएका छन्। यसबाट भाँडगाउँबासीको दिगो विद्युत सेवा प्राप्त गर्ने कुरा सुनिश्चित भएको छ।
५५. सामुदायिक विद्युतिकरण अन्तर्गत जिर्ण पोललाई विस्थापन गर्ने उद्देश्यले रेसुङ्गा नगरपालिका वडा नं. १० र ११ को मोहोराई राङ्गबासमा ३२५ थान स्टील पोल उपलब्ध गराई पुराना पोल प्रतिस्थापन गरिएको छ।
५६. रेसुङ्गा क्षेत्रको धार्मिक, ऐतिहासिक, जैविक विविधताको संरक्षण र पर्यटनको विकास गर्न शुरु गरिएको "जाउँ हिँड रेसुङ्गा" अभियान अन्तर्गत राष्ट्रियस्तरमै व्यापक प्रचारप्रसार गरी यस रेसुङ्गा क्षेत्रको महत्व उजागर गर्न सम्माननीय प्रधानमन्त्रीज्यूको समुपस्थितिमा नेपाल सरकारका माननीय मन्त्रीज्यूहरू, गुल्मी जिल्लाबाट प्रतिनिधित्व गर्ने माननीय सांसदहरू एवं विशिष्ट व्यक्तित्वहरू, नेपाल सरकारका

वहालवाला तथा पूर्व उच्च पदस्थ अधिकारीहरु, राष्ट्रियस्तरका संचारकर्मीहरु, निजीक्षेत्र लगायतका करिव १५०० सरोकारवालाहरुको सहभागितामा २०८१ बैशाख २० गते काठमाडौंमा रेसुङ्गाको पर्यटन प्रवर्द्धन सम्बन्धी वृहत कार्यक्रम सफलतापूर्वक सम्पन्न गरिएको छ।

५७.नेपाल नागरिक उड्यान प्राधिकारण तथा नेपाल वायुसेवा निगमसँग निरन्तर रूपमा पहल गरी रेसुङ्गा विमानस्थलमा हप्तामा ४ दिन नियमित हवाई सेवा सञ्चालन गरिएकोमा यात्रुको अधिक चापको कारण अन्य निजी हवाई कम्पनीसँगसमेत समन्वय गरी दैनिक हवाई उडान सञ्चालन गर्न लागि परेका छौं। जसबाट गुल्मीको समुन्नतीको जगमा नयाँ आयाम थपिई एउटा बलियो आधार स्थापित भएको छ। लामो समयदेखि गुल्मेलीको हवाईसेवा लिने सपना पूरा गरेका छौं।

५८.रेसुङ्गा गर्जुरा पार्कको निर्माण कार्य समयमै सम्पन्न भएतापनि निर्माण व्यवसायीलाई भुक्तानी गर्ने रकम अभाव भएकोले उक्त रकम निकासका लागि पटकपटक पहल गरी हाल सो रकम निकास भई निर्माण व्यवसायीले पाउनुपर्ने भुक्तानी गरिसकेका छौं।

५९.रेसुङ्गा गर्जुरा पार्क नगरपालिका आफैले सञ्चालन गरेको छ। हालसम्म १९,१५१ जनाले पार्कको अवलोकन गरेको तथ्याङ्क छ।

६०.रेसुङ्गा भ्रमण वर्ष, २०८१ ले सफलता पाएको छ। हालसम्म १ लाख भन्दा बढि पर्यटक भित्र्याउन सफल भएका छौं।

६१.रेसुङ्गाको व्यापक प्रचारप्रसार गरी पर्यटनको हब बनाउनेतर्फ लागिपरेका छौं। रेसुङ्गाले चर्चा पाएसँगै देशकै प्रतिष्ठित लायन्स क्लबको क्याबिनेट बैठक रेसुङ्गामा सम्पन्न भएको छ। औषधि व्यवसायी संघ गुल्मीको अधिवेशन रेसुङ्गामै सम्पन्न भएको छ। यस्ता खालका वृहत बैठकहरु सञ्चालनका लागि थप पूर्वाधार विकास को आवश्यकता महशुस भएकोले विभिन्न आकर्षक पर्यटन पूर्वाधार गर्न ४ करोड ५० लाख बजेट सुनिश्चितता भई सोही अनुसार संरचनाहरु निर्माण भईरहका छन्। साथै देशका थुप्रै स्थानबाट सामूहिक, संगठित तथा पारिवारिक तवरले पर्यटकहरु भित्रिएका छन्। यो संगै तम्घास बजारसहित यस क्षेत्रको आर्थिक गतिविधिहरु चलायमान भई अर्थतन्त्र सुदृढ र समृद्ध भएको अनुभूति गरिएको छ।

६२.रेसुङ्गा क्षेत्रमा समग्र पर्यटन प्रवर्द्धन गरी आर्थिक विकासमा टेवा पुर्याउन तथा नवप्रवर्तनलाई जोड दिन साहसिक खेल जिपलाईन तथा स्काइ-साइक्लिड निर्माण योजनाको प्रक्रिया अगाडि बढाईएको छ। सोको लागि रु. १ करोड ९५ लाख बजेटको सुनिश्चितता भएको छ।

६३.पर्यटन विकास परिषद भैरहवाबाट गुल्मी जिल्लाका होटल व्यवसायीको लागि होटल व्यवसायी मञ्च गुल्मी समन्वयमा क्षमता विकास कार्यक्रम सम्पन्न भएको छ।



६४. मझेङ्ग लिफ्टिङ्ग खानेपानी आयोजनाको पहिलो चरणको निर्माण कार्य अन्तिम चरणमा पुगेको छ।  
जसबाट प्रत्येक नगरबासीको घरघरमा पिउनेपानीको उपलब्ध हुनेछ।
६५. "उज्यालो सहर नागरिको रहर" भन्ने नाराका साथ तम्घास बजारलाई उज्यालो शहर बनाउन स्मार्ट स्ट्रीट लाइट राख्ने प्रक्रिया अगाडि बढेको छ। चिदीचौर खेल मैदान र आसपासको क्षेत्रमा हाई मास्ट लाईट जडान गर्ने कार्य सम्पन्न भएको छ।
६६. वडा नं. १४, ४, ६ र १० मा नागरिकसँग मेयर कार्यक्रम सञ्चालन गरी आम नागरिका सुझाव तथा गुनासाहरु लिने र सोही अनुसार कार्ययोजना बनाई उक्त गुनासाहरु सम्बोधन गर्नेतर्फ अग्रसर भएका छौं।
६७. प्राकृतिक तथा अन्य कारणबाट क्षतिग्रस्त सडकहरुको समयमै मर्मत् सम्भार गरी सडक सुचारु गरिएको छ।
६८. मनसुनजन्य विपद् अन्तर्गत यस वर्ष कूल ५२ घर सम्झौता गरी घर निर्माणको काम अगाडि बढाइएको छ।
६९. नगरको सौन्दर्यीकरणका लागि नगरभित्रका जीर्ण पोल तथा अव्यवस्थित तारहरुलाई प्रतिस्थापन गरी स्टिल पोल तथा कभर तार (Insulated Cable) राख्ने काम अगाडि बढिरहेको छ।
७०. जिल्लामा हुने ठूला सभा, समारोह, सम्मेलन, गोष्ठी आदि कार्यक्रम सञ्चालन गर्न वडा नं ४ मा २१ करोडको लागतमा सुविधा सम्पन्न बहुउद्देश्यीय सभाहल निर्माण कार्य भइरहेको छ।
७१. रेसुङ्गा नगरपालिकाभित्रका अधिकांश सडक क्रमसः कालोपत्रे गरी नियमित यातायात सञ्चालन गर्ने नीति बमोजिम यस वर्ष नगरपालिकाको आफ्नै लगानी तथा संघीय तथा प्रदेश सरकारसँगको समन्वयमा वर्षौंदेखि रुग्ण र अलपत्र परेका विभिन्न सडकहरुलाई हामी निर्वाचित भएपछि हाम्रो निरन्तर प्रयासबाट ती सडकहरुलाई विशेष प्राथमिकता दिई आर.सि.सि. ढलान, पक्की नाली निर्माण, ग्राभेल र कालोपत्रे गर्ने काम सम्पन्न गरिएको छ।
७२. धेरै वर्षदेखि रेसुङ्गा नगरपालिकाको वडा नं. ३ मा पक्की सडकको अभावमा त्यस क्षेत्रका नागरिकले सास्ती खेप्नुपरेको अवस्था रही आयकोमा सहज यातायात आवागमनका लागि हालै बेहोरे सडकमा १२०० मि. कालोपत्रे, ३५० मि. आर.सि.सि. ढलान र ११०० मि. नाली निर्माण सम्पन्न गरिएको छ। यसप्रकारको सुविधाबाट तहाँका नागरिकहरु खुसियाली छाएको छ।
७३. लामो समयसम्म निर्माण व्यवसायीले काम नगरेर अलपत्र परेको तम्घास-खाम्सेपानी सडक खण्डको अर्घाखाँची जिपार्कदेखि जन्तेढुङ्गा सम्म झण्डै ३ कि.मि. सडक कालोपत्रे सम्पन्न गर्न सफल भएका छौं।

७४. पटक पटकको दबाव र ताकेताबाट वर्षौंदेखि अलपत्र परी निर्माण कार्य सम्पन्न हुन नसकेको तम्घास-नेटा सडकमा ३ कि.मि. सडक कालोपत्रे गर्ने काम सम्पन्न भएको छ।
७५. रे.न.पा. ४ को सेउवा बलालका बारी सडकमा ५५० मि. कालोपत्रे, ४५० मि. आर.सि.सि. ढलान र १ कि.मि. पक्की निर्माण गर्ने कार्य सम्पन्न भएको छ।
७६. त्यसै गरी स्वामीका रुख मसिनापोखरी सडकमा ७५० मि. कालोपत्रे, १६८ मि. आर.सि.सि. ढलान र ९०० मि. पक्की निर्माण गर्ने कार्य हालै सम्पन्न गरेका छौं।
७७. रे.न.पा. ५ को रातडाडा सिमलपाटा कृषि सडकमा ४२७ मि. सडक कालोपत्रे गरिएको छ। साथै नेटा अडिबसे सडक १ कि.मि. ८०० मि. सडक कालोपत्रे गर्ने कार्य सम्पन्न भएको छ।
७८. देउराली कमेरेपानि सडकमा २४५ मि. कालोपत्रे गर्ने कार्य सम्पन्न भएको छ। साथै रे.न.पा. १३ को दुबिचौर सडकमा ५०० मि. कालोपत्रे, २५० मि. आर.सि.सि. ढलान र ४०० मि. पक्की निर्माण गर्ने कार्य सम्पन्न भएको छ।
७९. आ.व. २०८०/८१ मा कूल १८ कि.मि. कालोपत्रे र आर.सि.सि. ढलान कार्य सम्पन्न गरिएको छ। साथै हामी निर्वाचित भईसकेपछि हालसम्म ४२ कि.मि. कालोपत्रे सडक निर्माण गर्न सफल भएका छौं। र आ.व. २०८१/८२ मा संघ र प्रदेश सरकारसँगको समन्वयमा थप सडकहरू कालोपत्रे हुने र नगरपालिकालाई उक्त क्षेत्रमा थप लगानी गर्न आवश्यक नपरेकोले अन्य प्राथमिकता रहेको क्षेत्रमा लगानी गर्ने अवसर हामीलाई जुरेको छ।
८०. रे.न.पा. २ को आदर्श चोक सेतो गुरास सडक, एभरग्रीन पार्टी प्यालेस कारागार सडक, लगायतका सडकहरूमा कालोपत्रे गरिएको छ।
८१. रेसुङ्गा नगरपालिका अन्तर्गत विभिन्न सडकहरूमा १८.३ कि.मि. पक्की नाली निर्माण गर्ने काम सम्पन्न गरिएको छ।
८२. यसैगरी रेसुङ्गा नगरपालिका अन्तर्गत विभिन्न सडकहरूमा १२.२ कि.मि. ग्राभेल गर्ने काम सम्पन्न गरिएको छ।
८३. यसैगरी रेसुङ्गा नगरपालिका अन्तर्गत ९.३ कि.मि. कच्ची सडक निर्माण गर्ने काम सम्पन्न गरिएको छ।
८४. गुल्मीको समुन्नतिको प्रमुख आधारको रूपमा रहेको सालझण्डी-पटौती-दुर्गाफाँट-खर्ज्याङ्ग-राड्बास-सिमिचौर-तम्घास सडक निर्माण कार्यको सन्दर्भमा निर्माण ब्यबसायीलाई पटक पटक ताकेता, दबाव र प्रभावकारी अनुगमनका कारण निर्माण कार्यले तिव्र गति लिएको छ। यस सडकले पूर्णता पायपछी

करिब साढे दुइ घण्टामा तम्घास देखि बुटवल सम्मको सुरक्षित यात्रा गर्न सकिन्छ र विगत देखि भोग्दै आएको जोखिमपूर्ण यात्राबाट मुक्तिको सास फेर्न सकिन्छ

८५. रेसुङ्गा नगरपालिका गुल्मीको पहलमा "सालझण्डी-तम्घास- ढोरपाटन" सडक आयोजनाका विविध विषयमा लुम्बिनी प्रदेशका माननीयज्यूहरु, गुल्मी, अर्घाखाँची र पाल्पा जिल्लाका जि.स.स. प्रमुखज्यूहरु, तीन वटै जिल्लाका विभिन्न पालिकाका पालिका प्रमुखज्यूहरु, प्रमुख जिल्ला अधिकारीज्यूहरु, सालझण्डी-तम्घास-ढोरपाटन" सडक आयोजनाका आयोजना प्रमुख तथा इन्जिनियरहरु, सडक आयोजनाका निर्माण व्यवसायीहरु, सुरक्षा निकाएका प्रतिनिधिहरु लगायत सरोकारवालाहरुको उपस्थितिमा "सालझण्डी -तम्घास- ढोरपाटन" सडक निर्माणमा थप दबाब सिर्जना गर्दै सडक आयोजनाका विविध विषयमा दबावमुलुक छलफल कार्यक्रम सम्पन्न गरेका छौं । जसका कारण आयोजनाको निर्माणमा तिब्रता आई सडक निर्माण कार्य छिटो सम्पन्न हुने विश्वास लिएका छौं र जसको जगबाट सुरक्षित सडक यात्रा सुनिश्चित बन्ने छ ।

८६. राङ्गबासदेखि खर्ज्याङ्गसम्मको हालसम्म निर्माण कार्य अगाडि बढ्न नसकेको सडकलाई पटक पटकको पहलबाट ७.४ कि.मि. सडक हाल कालोपत्रे गर्ने गरी काम अगाडि बढाईएको छ।

८७. निरन्तरको पहलबाट राङ्गबास देखि सिमिचौरसम्मको सडक लागि रु. २५ करोड ९८ लाख बजेट सुनिश्चित गरेका छौं भने तत्पश्चात ६ वटा विभिन्न चेनेजमा तत्काल निर्माण कार्य अगाडि बढिसकेको छ।

८८. लामो समयसम्म निर्माण कार्य अवरुद्ध भएको कञ्चन खोलादेखि खुर्सानिसम्मको सडकको स्तरोन्नती तथा कालोपत्रे गर्ने कार्य अगाडि बढेको छ।

८९. आफ्नै भवनबाट सेवा प्रदान गर्ने उद्देश्यले वडा नं. २ र वडा नं. १२ को वडा कार्यालय भवन निर्माण कार्य सम्पन्न भएको छ भने निर्माणाधिन अवस्थामा रहेका वडा नं. ३ र ११ को वडा कार्यालय भवनलाई यस वर्ष सम्पन्न गरीनेछ।

९०. उदिनढुङ्गा जिपपार्क साखिने झोलुङ्गे पुलको निर्माण कार्य अन्तिम चरणमा पुगेको छ। यसले गर्दा उदिनढुङ्गा र साखिनेबिचको सम्बन्ध स्थापित भएको साथै आवागमन सहज भई वस्तीहरुको बिचको दुरी घटेको छ।

९१. रेसुङ्गा नगरपालिका वडा नं. १४ स्थित टेकुवा झिमिरे ट्रस्ट पुल सम्पन्न गरी सूचारु गरिएको छ। यसले गर्दा रेसुङ्गा नगरपालिका वडा नं. १४ र गुल्मीदरवार गाउँपालिकाको वडा नं. १ को सम्बन्ध स्थापित भएको साथै आवागमन सहज भई वस्तीहरुको बिचको दुरी घटेको छ।

- १२.१ घर १ धारा कार्यक्रम अन्तर्गत सिस्ने खोला कृषि भुवनपानि बृहत खानेपानी योजनाबाट ३८० घर र खुट्टिखोला पराल्मी लिफ्टिङ्ग खानेपानी योजनाबाट १५३ घर धुरीमा खानेपानि जडानको कार्य अन्तिम चरणमा पुगेको छ। साथै बेहोरेको लब्धी खानेपानी अन्तर्गत ९५ घर घरमा पानी पुर्याउने काम अन्तिम चरणमा पुगेको छ।
१३. रेसुङ्गा नगरपालिकाको जलस्रोत ऐन, २०८० बमोजिम १० ओटा जल उपभोक्ता संस्था दर्ता गर्ने काम सम्पन्न भएको छ।
१४. जिल्लामै लगानीको वातावरण सिर्जना गर्दै व्यवसायलाई प्रवर्द्धन गर्ने उद्देश्यले रेसुङ्गा नगरपालिकाको जलस्रोत ऐन, २०८० बमोजिम रेसुङ्गा नगरपालिका वडा नं. ३ मा रेसुङ्गा जल प्रा.लि. नामको कम्पनी दर्ता भई छिट्टै सञ्चालन हुने क्रममा रहेको छ। जसले गर्दा यस क्षेत्रका नागरिकहरुले शुद्ध पानी पिउन पाउने भएका छन्। साथै स्थानीयले रोजागरी पाउने कुराको पनि सुनिश्चितता भएको छ।
१५. फोहोरमैला व्यवस्थापनका लागि नगरपालिकाको नाममा आवश्यक जग्गा खरिद गर्ने काम सम्पन्न गरिएको छ । फोहोरमैला प्रशोधन तथा प्रवर्द्धन केन्द्र स्थापना गर्नको लागि विस्तृत परियोजना प्रतिवेदन तयार गरी आवश्यक बजेटको व्यवस्था गरिदिनका लागि संघीय मामिला तथा सामान्य प्रशासन मन्त्रालयलाई अनुरोध गरिएको छ।
१६. जैविक विविधताको वरदानस्वरुप प्राप्त यस नगरपालिकाको हावापानी सुहाउँदो फलफूलको विरुवा रोपण गरी दांते ओखरलाई थप प्रवर्द्धन गर्ने उद्देश्यले रेसुङ्गा नगरपालिका वडा नं. ५ मा दांते ओखर रोपण गरिएको छ। आगामी वर्षमा नगरपालिकाभित्रका अन्य स्थानहरुमा समेत थप विस्तार गर्ने लक्ष्य राखिएको छ।
१७. अन्य स्थानीय तहसँग सहकार्य र समन्वय गरी आगलागी नियन्त्रण कार्य प्रभावकारी रूपमा गरिएको छ ।
१८. सेवाप्रवाहमा प्रभावकारिता ल्याउन कार्यसम्पादन सम्झौता गरी कार्यान्वयनमा ल्याइएको छ। साथै एकीकृत आवधिक विकास योजना, स्रोतनक्शा सहितको भू-उपयोग योजना, राजश्व सुधार योजना, क्षमता विकास योजना र सँगठन तथा व्यवस्थापन (O&M) सर्वेक्षण प्रतिवेदन स्वीकृत गरिएको छ ।
१९. नगरपालिकाबाट प्रवाह हुने सबै काम कार्बाहीलाई पारदर्शी र सेवा मैत्री बनाउन डिजिटल सूचना पाटी, मोबाईल एप्स, सामाजिक सञ्जाल, GROUP SMS, नागरिक एप्स, नागरिक बडापत्र र वेभसाईटमार्फत् सूचनाहरु सार्वजनिक गर्ने गरिएको छ ।

१००. नगरपालिकाबाट सम्पादन हुने कामहरूलाई थप प्रभावकारी बनाउन विभिन्न ऐन कार्यविधि, निर्देशिका बनाई लागु गरिएको छ। साथै पारदर्शिता, उत्तरदायित्व र वित्तीय अनुशासनका लागि सार्वजनिक सुनुवाइ गरिएको छ ।
१०१. नागरिकलाई घरदैलोमा पुगेर सेवा दिने नीति अनुरूप जन्म र मृत्यु दर्ता प्रमाणपत्र घर-घरमा पुगी वितरण गर्ने व्यवस्था गरिएको छ ।
१०२. नगरपालिकामा आउने सेवाग्राहीको सहजताका लागि नागरिक सहायता कक्ष (HELP DESK) को माध्यमबाट छिटो छरितो र सहजरूपमा सेवाप्रवाह गरिएको छ ।
१०३. प्राकृतिक स्रोत तथा वित्त आयोगबाट गरिएको कार्यसम्पादन मूल्याङ्कनमा देशभरका नगरपालिकामध्ये रेसुङ्गा नगरपालिका तेस्रो स्थानमा ल्याउन सफल भएका छौं। जसको प्रभाव स्वरूप आगामी आ.व.को लागि बजेट सलिङ्गमा वृद्धि भएको छ।
१०४. संघीय मामिला तथा सामान्य प्रशासन मन्त्रालयबाट गरिएको LISA तथा FRA मूल्याङ्कनमा क्रमशः ९०.२५ र ८२.५ अंक प्राप्त गरी उत्कृष्टता हासिल गर्न सफल भएका छौं।
१०५. नगरपालिका अन्तर्गत १४ वटै वडामा कूल ९२ टोल विकास संस्था गठन गरी टोल विकास संस्था तथा सामुदायिक संस्था (आमा समूह, महिला समूह जस्ता समूहलाई परिचालन गरी विकास निर्माण, वातावरण सरसफाई लगायत घरेलु हिंसा अन्त्यका लागि बहस, पैरवी तथा चेतनामूलक अभियान सम्बन्धी कार्यक्रम सम्पन्न गरिएको छ।
१०६. टोल विकास संस्था तथा सामुदायिक संस्था परिचालन गरी बाल श्रम, बालविवाह, बहु विवाहजस्ता प्रथा नियन्त्रणका लागि नीति र कार्यक्रम तयार भई यस सम्बन्धी सामाजिक परिचालनका कार्यक्रमहरू कार्यान्वयन गरिएको छ।
१०७. विपद् व्यवस्थापनका लागि योजना, रणनीति र कार्ययोजना तर्जुमा भएको र सो अनुरूप विपद् व्यवस्थापनको पूर्ण रूपमा कार्यान्वयन गर्नका लागि आपतकालिन कार्य सञ्चालन केन्द्रको माध्यमबाट चौबिसै घण्टा दमकल, डोजर, सेनिटरीजस्ता आपातकालिन सवारी साधनद्वारा जिल्लाका अन्य स्थानीय तहहरूमा समेत सेवाप्रवाह गरिएको र सो कार्यबाट मानविय तथा करोडौंको क्षती हुनबाट जोगाउन सफल भएका छौं।
१०८. रेसुङ्गा नगरपालिकाको सौन्दर्यीकरणलाई थप टेवा पुर्याउन राजमार्गको दायाँबायाँ डिभिजन वन कार्यालयको समन्वयमा करिब १० हजारको संख्यामा जाकराण्डा पुष्पबोट रोपण गरिएको र नगरले समयसमयमा रेखदेख गरी हाल ४ हजार पुष्पबोटहरू हुर्किरहेका छन्। आगामी आ.व. उक्त कार्यलाई थप व्यवस्थापनका साथ अगाडि बढाउने योजना छ।

१०९. यस नगरपालिकाका पूर्व राष्ट्रिय खेलाडी स्वर्गीय दलबहादुर रानाको अर्धकदको सालिक निर्माण गरी उहाँको जन्म स्थान वडा नं ४ मा स्थापना गर्ने तयारी गरिएकोछ ।
११०. नागरिकहरुलाई सुफत मूल्यमा खाद्यान उपलब्ध गराउने हेतुले नेपाल खाद्य संस्थानको खाद्य डिपो यस नगरपालिकाको हाटबजार क्षेत्रमा सन्चालन भएको छ ।
१११. लोकतन्त्रको सुन्दर पक्षको रुपमा सामाजिक न्याय सुनिश्चित गर्न समानुपातिक, समावेशी र सहभागितामूलक विकास पद्धति अवलम्बन गरेकाछौं । विगतमा सामाजिक भेदभाव महशुश हुने शब्दहरुलाई हटाई नागरिक प्रिय शब्द प्रयोग गरी टोल वस्तीको नामाकरण गर्ने सुरुवात गरेकाछौं । जस्तै रेनपा ६ मा पर्ने दलित वस्तीलाई "नमूना बस्ती" नामाकरण गरिएको छ । नागरिकको सेवामा सधैभरी गम्भीर र प्रतिवद्ध रहने र विकास प्रशासनलाई गतिदिने क्रममा पिछडिएको क्षेत्रबाट विकासको सुरुवात गरिएको छ ।

आदरणीय नगरसभाका सभासदज्यूहरु,  
नेपालको संविधानमा निर्दिष्ट मौलिक हक तथा नागरीक कर्तव्य, संविधानले प्रत्याभूत गरेको स्थानीय सरकारको अधिकार क्षेत्र, दीगो विकास लक्ष्य, आवधिक योजनाले तोकेका प्राथमिकताहरु, नेपाल सरकारले प्रकाशन गरेको वजेट तर्जुमा दिग्दर्शन लगायत स्थानीय जनताको माग, चाहना तथा आवश्यकता, स्थानीय सरकारमा भएको स्रोत साधनको उपलब्धता तथा विभिन्न सरोकारवालाहरूसँग विभिन्न चरणमा व्यापक छलफल पश्चात आ.व. ०८१/८२ को लागि पारित भएको नीति तथा कार्यक्रमलाई प्रमुख आधार मानी यो वजेट निर्माण गरेको छु ।

आदरणीय नगरसभाका सदस्यज्यूहरु,  
अब म रेसुङ्गा नगरपालिकाको “समुन्नत रेसुङ्गा हाम्रो सान, उत्कृष्ट नगर सबैको पहिचान” भन्ने नारालाई साकार पार्न यस रेसुङ्गा नगरपालिकाको आगामी आर्थिक वर्ष २०८१/०८२ को वजेट तथा कार्यक्रम प्रस्तुत गर्दछु ।

## आर्थिक विकास तर्फ

### कृषि र पशुपक्षी विकास

सामूहिक प्रयासबाट प्राप्त हुने खाद्य तथा पोषण सुरक्षा, कृषि उद्यम तथा उद्योगको विकास, आयात प्रतिस्थापन तथा निर्यात प्रवर्द्धन र वातावरण तथा जैविक विविधताको संरक्षण गर्दै उत्पादन तथा उत्पादक वृद्धि विविधिकरण, व्यावसायीकरण र औद्योगिकीकरणका माध्यमबाट किसानको आमदानी वृद्धि वा सुरक्षा र आत्मनिर्भर कृषि क्षेत्र अबको हाम्रो मार्ग चित्र हो ।

कृषिमा आधुनिकीकरण, व्यवसायिकरण तथा कृषि मार्फत रोजगारी सिर्जना एवं पशुपन्छि विकास मार्फत आयआर्जनको लागी कुल रु १ करोड ४० लाख ३४ हजार विनियोजन गरेको छु ।

### सहकारी, रोजगार, उद्योग तथा वाणिज्य

लगानीको प्राथमिकीकरण, उत्पादन र उत्पादकत्व वृद्धि गर्न बजार मागअनुसार निजी क्षेत्रसँग सहकार्य गरी विकासका कार्यक्रमहरु अगाडि बढाउने नीति लिइएको र सोही अनुसार सरकारी, सार्वजनिक निजी साझेदारी अवधारणा अवलम्बन गरीनेछ । सोही अनुरूप सहकारी विकास, रोजगारी, उद्योग तथा वाणिज्य क्षेत्रको विकासको लागी रु. १ करोड ३५ लाख ३६ हजार विनियोजन गरेको छु ।

## पर्यटन

पर्यटन विकास तथा प्रवर्द्धनका लागि गन्तव्य विकास, स्रोत बाजारको पहिचान/प्रवर्द्धन र क्षमता विकासलाई आधार बनाई पर्यटन विकासको क्षेत्रमा अघि बढ्ने गरी कार्यक्रमलाई अघि बढाईएको छ । सोही अनुसार २०८१/८२ मा जाउँ हिड रेसुङ्गा अभियानलाई निरन्तरता दिदै ऐतिहासिक, धार्मिक तथा पर्यटकीय स्थल रेसुङ्गा र अर्जुन क्षेत्र लगायत पर्यटकीय क्षेत्रको समग्र विकासको लागि संघ र प्रदेश सरकारबाट बजेटको सुनिश्चितता गरिएको छ । साहसिक खेलको माध्यमबाट आन्तरीक तथा बाह्य पर्यटकलाई भित्र्याउनका लागि मुख्यमन्त्री नवप्रवर्द्धन कार्यक्रम अन्तर्गत प्रदेश सरकारको रु १ करोड र नगरपालिको ९५ लाखको लागत सहभागितामा गर्जुरा क्षेत्रमा जिपलाइन र स्काइ साइक्लिङ्ग निर्माण कार्यका लागि टेण्डर प्रकृया अगाडी बढाइएको छ । सो बाहेक पर्यटन क्षेत्रमा थप टेवा पुर्याउनका लागि सशर्त अनुदानबाट रु. ६३ लाख र निशर्त अनुदानबाट थप रु. ३० लाख गरी जम्मा रु. ९३ लाख विनियोजन गरेको छु ।

## सामाजिक विकासतर्फ

### शिक्षा

शिक्षा क्षेत्रको समग्र विकासको लागि सिकाई केन्द्रित विद्यालय, जवाफदेही प्रणाली, सबल नेतृत्व, उत्प्रेरित शिक्षक, जागरुक अभिभावक, प्रतिबद्ध कर्मचारीको तादाम्यता मिलाउँदै नगर क्षेत्रभित्रको शिक्षा क्षेत्रको पूर्वाधार विकास, प्राविधिक शिक्षाको विकास र विस्तार, विद्यालय क्षेत्र सुधार, शिक्षामा गुणस्तर प्रवर्द्धन गर्न सशर्त अनुदान तर्फको कुल रु. २१ करोड ५७ लाख ३१ हजार र निशर्त अनुदान तर्फ २ करोड ४५ लाख ८५ हजार गरी जम्मा रु २४ करोड ३ लाख १६ हजार बजेट विनियोजन गरेको छु ।

### युवा तथा खेलकुद

खेलकुदको माध्यमबाट युवाहरुलाई स्वस्थ, मर्यादित र खेलकुद क्षेत्रको समग्र विकास र प्रवर्द्धनका लागि राष्ट्रपति रनिङ्गशिल्ड प्रतियोगिता, मेयरकप खेलकुद प्रतियोगिता लगायतका खेलकुद कार्यक्रम संचालनका लागि रु ४४ लाख बजेट विनियोजन गरेको छु ।

### स्वास्थ्य तथा जनसंख्या विकास

सवै नागरीकलाई गुणस्तरीय निशुल्क आधारभूत स्वास्थ्य सेवा सुनिश्चित गर्न सबल स्थानीय स्वास्थ्य प्रणाली, सचेत नागरीक, जवाफदेही नेतृत्व, दक्ष र उत्प्रेरित जनशक्ति, भौतिक पूर्वाधार र उपकरण, घर नजिक निःशुल्क आधारभूत सेवा, गुणस्तरीय सेवामा सहजता र समतामूलक पहुँच पुऱ्याउन सबै



वडाहरुमा आधारभुत स्वास्थ्य सेवा, स्वास्थ्यचौकीहरुको व्यवस्थापन सुधार, तम्घास अस्पतालको व्यवस्थापन जस्ता समग्र स्वास्थ्य क्षेत्रको विकास गर्नका लागि सशर्त अनुदान तर्फ रु ३ करोड ८७ लाख ६६ हजार र निशर्त अनुदान तर्फ रु. ८२ लाख ४० हजार गरी जम्मा रु. ४ करोड ७० लाख ६ हजार रकम विनियोजन गरेको छु ।

### **खानेपानी तथा सरसफाई**

मझेङ्ग खानेपानी योजनाको पहिलो चरणको कार्य सम्पन्न गर्नको लागि समपूरक रकमको व्यवस्था मिलाएको छु । यसबाट आगामी आ.व.मा नगरपालिकाका १४ वटै वडाका सबै घरधुरीका जनतालाई स्वच्छ, सफा खानेपानीको सहज पहुँच पुग्नेछ । तत्काल खानेपानीको आवश्यकतालाई पुरा गर्न साना तथा अति आवश्यक भएको स्थानका खानेपानी योजनाहरु तथा सरसफाई सम्बन्धी कार्यक्रम संचालन गर्नको लागि रु ६७ लाख रुपैया विनियोजन गरेको छु ।

### **सामाजिक समावेशीकरण, संस्कृति प्रवर्द्धन र खेलकुद तथा मनोरञ्जन**

दलित, जनजाति, महिला, बालबालिका, अपाङ्ग, जेष्ठ नागरीक, मुस्लिम तथा युवा वर्गलाई लक्षित गरी विभिन्न चेतनामूलक, सिपमूलक तथा आयआर्जनका कार्यक्रम संचालन गर्नका लागि रु ५६ लाख विनियोजन गरेको छु ।

### **स्थानीय भौतिक पूर्वाधार विकास**

स्थानीय सरकारले जनताका आवश्यकता, साधन श्रोतको विवेकसम्मत प्रयोग र प्राविधिक पक्षलाई विचार र कार्य सम्पादन गर्दा मात्र दिगो विकासको आधार निर्माण हुनेछ भन्ने मुल्य मान्यता राखी स्थानीय पूर्वाधार निर्माण गर्नेछौं ।

सहभागीतामूलक योजना तर्जुमा प्रकृया अन्तर्गत वस्तीस्तरबाट माग भएका भौतिक पूर्वाधारका कार्यक्रमहरुलाई प्राथमिकताको आधारमा बजेट विनियोजन गरेको छु । नगरपालिका भित्र रहेका मोटरबाटो निर्माण, स्तरोन्नति एवं मर्मत संभारका लागि प्रयाप्त बजेटको व्यवस्था गरेको छु । जनतालाई सेवा प्रवाहमा सहजता ल्याउन सबै वडाहरुमा वडा कार्यालय निर्माण गर्ने नीति बमोजिम चालु आ.व.मा

वडा नं. ३, ११ र १२ का वडा कार्यालय सम्पन्न गर्नको लागि रकम विनियोजन गरेको छु । सुरक्षित आवास कार्यक्रम अन्तर्गत खरका छाना मुक्त नगर घोषणा गर्ने गरी कार्यक्रमलाई अगाडी बढाइएको छ । यसरी नगरपालिकाको समस्त स्थानीय भौतिक निर्माणको लागि कूल १५ करोड ४२ लाख ९५ हजार विनियोजन गरेको छु ।

## वातावरण तथा विपद व्यवस्थापन

विपद पुर्वतयारीका सम्पूर्ण गतिविधि, मानव संशाधन व्यवस्था, तालिम तथा क्षमता विकास, औजार, साधनस्रोतको व्यवस्था, स्वयंसेवक टोलीको व्यवस्था, सरकारवालाको समन्वय र सहजिकरणका माध्यमबाट विपदमा हुने क्षति कम गर्न र उत्थानसिलता वृद्धि गर्ने संकल्प लिएका छौं। सोही अनुरूप सफा र स्वच्छ शहर, जनताको रहर नारालाई साकार पार्न तम्घास बजारको फोहोरमैला व्यवस्थापन, वन तथा भु संरक्षण, जलाधार संरक्षण, वातावरण संरक्षण र विपद व्यवस्थापनका लागि रु ८६ लाख रुपैया विनियोजन गरेकोछु ।

## संस्थागत विकास तथा सेवा प्रवाह र सुशासन

सार्वजनीक सेवा प्रवाहलाई सरल, सहज, मितव्ययी, निस्पृक्ष, पारदर्शी, प्रतिस्पर्धी बनाई सर्वसाधारण नागरीकमा सुशासनको प्रत्याभुत गराउन राष्ट्रसेवक कर्मचारी, जनप्रतिनिधिहरुको क्षमता विकास तथा उचित प्रोत्साहनका लागी विभिन्न तालिम, गोष्ठि, अनुशिक्षण, अवलोकन भ्रमणको व्यवस्थाका लागी आवश्यक रकम विनियोजन गरेको छु । सेवा प्रवाहमा प्रभावकारीता ल्याउन चालु बजेट तर्फ कुल रु १२ करोड ७३ लाख ६५ हजार विनियोजन गरेको छु ।

यसरी समग्र विषयगत क्षेत्रको समानुपतिक विकासको लागि देहाय अनुसार क्षेत्रगत बजेट विनियोजन गरेको छु ।

आर्थिक विकास तर्फको बजेट	: ५ करोड ६३ लाख ७० हजार
सामाजिक विकास तर्फ बजेट	: ४३ करोड ६८ लाख ७५ हजार
पूर्वाधार विकास तर्फ बजेट	: १५ करोड ४२ लाख ९५ हजार
वातावरण तथा विपद व्यवस्थापन तर्फ बजेट	: ८६ लाख
संस्थागत तथा प्रशासनिकतर्फ बजेट	: १२ करोड ७३ लाख ६५ हजार

वजेट कार्यन्वयनमा प्रभावकारीता तथा अनुगमन, मुल्याङ्कन

वजेट तथा कार्यक्रमको कार्यन्वयनमा प्रभावकारीता ल्याउन वजेट तथा कार्यक्रम कार्यन्वयन कार्ययोजना बनाई लागु गर्ने व्यवस्था गरेको छु ।

वजेट कार्यन्वयनमा प्रभावकारीता, वित्तीय पारदर्शिता, उत्तरदायित्व, वित्तीय अनुशासन प्रवर्द्धनका लागि लेखा परिक्षण, सार्वजनिक सुनुवाई, सामाजिक परिक्षण गर्नुका साथै प्रभावकारी अनुगमन, मुल्याङ्कनको व्यवस्था गरेको छु ।

### राजस्व व्यवस्थापन

स्थानीय तहको स्रोत र वित्तीय व्यवस्थापनमा तत्कालिन, मध्यकालिन र दिर्घकालिन राजस्व वृद्धिका नीतिहरू अवलम्बन गर्दै अगाडि बढ्नेछौं । स्थानीय कर र कर प्रशासनको समग्र सिद्धान्त-“दायरा बढाउने, दर घटाउने” , व्यवसाय र उद्दममैत्री कर र करको दर, स्थानीय सरकारले प्रदान गर्ने सेवा सुविधाका आधारमा कर शुल्क निर्धारण, दोहरो कर अन्त्य गर्न संवेदनशील सिद्धान्तको प्रयोग गर्दै राजस्वलाई बृद्धि गर्दै लगिनेछ ।

नगरपालिकाको राजस्वका विभिन्न शिर्षकहरूबाट रु १ करोड ८० लाख उठ्ने अनुमान गरेको छु ।

आदरणीय नगरसभाका सभासदज्यूहरू,

प्रस्तुत गरीएका कार्यक्रमहरू कार्यन्वयन गर्न निम्नानुसारको आय अनुमान पेश गरेको छु ।

(क) आय तर्फ

नगरपालिकामा प्राप्त हुने

नगरपालिकाको आन्तरिक आम्दानी	: रु. १ करोड ८० लाख
मालपोत रजिष्ट्रेसनबाट प्राप्त हुने आम्दानी	: रु. ४० लाख
गत वर्षको नगद मौज्जात	: रु. १ करोड ६० लाख
जम्मा	: रु. ३ करोड ८० लाख

संघीय सरकारबाट प्राप्त

वित्तीय समानीकरण अनुदान	: रु. ११ करोड ५४ लाख
सशर्त अनुदान	: रु. ३१ करोड ६३ लाख ४७ हजार

समपुरक अनुदान	: रु. १ करोड
राजस्व बाँडफाँड	: रु. १० करोड १८ लाख
जम्मा	: रु. ५४ करोड ३५ लाख ४७ हजार

#### प्रदेश सरकारवाट प्राप्त

वित्तीय समानीकरण अनुदान	: रु. ७७ लाख ८२ हजार
सशर्त अनुदान	: रु. १ करोड ३२ लाख ९३ हजार
समपुरक अनुदान	: रु. १ करोड ५ लाख
राजस्व बाँडफाँड	: रु. ७८ लाख ८३ हजार
विशेष अनुदान	: रु. १५ लाख
मुख्यमन्त्री नवप्रबर्द्धन कार्यक्रम	: रु. १ करोड
जम्मा	: रु. ५ करोड ९ लाख ५८ हजार
सामाजिक सुरक्षा कार्यक्रम	: रु. १४ करोड १५ लाख
सडक बोर्डवाट प्राप्त	: रु. ९५ लाख

कूल आय : रु. ७८ करोड ३५ लाख ५ हजार

#### (ख) व्यय तर्फ

चालु एवं साधारण खर्च	: रु. ५६ करोड २० लाख ७८ हजार
पूँजीगत एवं विकास वजेट	: रु. २२ करोड १४ लाख २७ हजार

संघीय लोकतान्त्रिक गणतन्त्रात्मक शासन व्यवस्थामा तीन तहका सरकारको व्यवस्थापन गरिएको छ । सो व्यवस्थालाई मजबुत गर्न नेपालको संविधानमा संघ, प्रदेश र स्थानीय तह/सरकार बीचको सम्बन्ध, सहकारिता, सहअस्तित्व र समन्वयको सिद्धान्तमा आधारित हुने व्यवस्था गरिएको छ । यसको जगमा रहेर रेसुङ्गा नगरपालिकाका नागरिकहरूलाई दिगो शान्ति, सुशासन, विकास र समृद्धिको आकांक्षालाई सम्बोधन गर्न हामी माझमा दायित्व तथा कर्तव्य सिर्जित भएको छ ।

यसै सिलसिलामा हाम्रो सामु रहेका नागरिकका असीमित चाहना र आवश्यकतालाई सीमित स्रोत र साधनले सम्बोधन गर्नुपर्ने बाध्यताको बीचबाट न्याय प्रदान गर्नुपर्दा संघीय सरकार र प्रदेश सरकारको सहयोगबाट विकासका गतिविधिहरू अगाडि बढाउनु परेको छ । मूलतः पूर्वाधार विकासको क्षेत्रमा फड्को मार्न हामी निर्वाचित भएपछि हाम्रो निरन्तर र अथक प्रयासबाट परिणाममुखी विकासका लागि आगामी आर्थिक वर्ष २०८१/८२ मा यस नगरपालिकालाई प्राप्त हुने नियमित बजेटका अतिरिक्त संघ र प्रदेशका विभिन्न मन्त्रालयहरूमार्फत यस नगरपालिका भित्रका विभिन्न क्षेत्रका योजनाहरूमा जम्मा रु. १ अर्ब २४ करोड १८ लाख बजेट प्राप्त गर्न सफल भएका छौं । यस अवसरमा संघीय सरकार र प्रदेश सरकार प्रति विशेष आभार र सम्मान प्रकट गर्दछु ।

१. तम्घास, भाडगाउँ, बाँझघाट-रातडाँडा सडक ३४ करोड
२. राङ्गबास- सिमीचौर सडक २६ करोड
३. सघन शहरी कार्यक्रम ८ करोड ७५ लाख
४. मुख्य सहरी क्षेत्रको दायित्व ८१ लाख
५. गुल्मी अस्पताल ७ करोड
६. हाट बजार निर्माण १ करोड
७. रेसुङ्गा सभाहल रेनपा -४-४ करोड
८. तम्घास पराल्मी सडक १ करोड
९. सिद्धबाबा मावि खानीगाँउ रेनपा ८ , २ करोड ३६ लाख
१०. रेसुङ्गा मा.वि रेसुङ्गा-२, १ करोड ३६ लाख ४२ हजार
११. झाक्रीसल्ला आमडाडा सडक रेनपा १० , १ करोड २५ लाख

१२. भण्डारी टोल सडक रेनपा ४ ,एक करोड
१३. चिदीचौर खेल मैदान ५० लाख १ करोडको बहुवर्षीय
१४. हर्रापाटा सपौदे सडक रेनपा (१०) १ करोड
१५. उदिनढुङ्गा-साकिने झोलङ्गे पुल २७ लाख
१६. भालुखोला पक्की पुल रेनपा ४, डिपिआरको बजेट
१७. पँधेरा खोला उपल्लो भगेरी सडक रेनपा १३- १ करोड २८ लाख
१८. सिमाघाट-गोपे सडक खण्ड मध्ये पनाहाखोला पुल ४० लाख
१९. भुवनपानी लामडाँडा नित्री चौर सिमाघाट सडक १ करोड २८ लाख
२०. तङ्नाम सिम्लापाटा देखि तङ्नाम बसपार्क सडक स्तरोन्नती १ करोड २८ लाख
२१. सिमाघाट लप्सी-नित्रीचौर-खत्री चौर-हर्राचौर सडक १ करोड ५० लाख
२२. कोलकीको पँधेरो नामडाँडा सडक १ करोड ५० लाख
२३. देउरालि कमेरेपानी सडक १ करोड ७८ लाख
२४. गहते-तल्लाखर्क झोलुङ्गे पुल ५० लाख
२५. खाम्सेपानी रायढुङ्गा सडक १ करोड
२६. तम्घास-खाम्सेपानी-चेक्मी-मरेड खोला सडक १ करोड ४५ लाख
२७. पटौटी-खर्जयाङ्ग राङ्गबास सिमीचौर-तम्घास सडक सिमीचौर पहिरो नियन्त्रण रु १ करोड
२८. रेसुङ्गा क्षेत्रको पर्यटन पुर्वाधार निर्माण ४ करोड ५० लाख सुनिश्चितता
२९. रेसुङ्गा बहुउद्देश्यीय सभाहल रेनपा-४ - रु. ४ करोड
३०. भनभने पंदेल पोखरा सडक १ करोड
३१. गर्जुरा-भाडगाउँ सडक १ करोड
३२. भाडगाउँ सिवालय मन्दिर २० लाख
३३. रेसुङ्गा सिद्ध मन्दिर निर्माण ३० लाख

३४. कबडहल निर्माण रेनपा ९, १५ लाख
३५. कबडहल निर्माण रेनपा १०- १० लाख
३६. ठिकीडाँडा नुन्थला सडक ३० लाख
३७. साउनेथुम विद्यालय २ कोठे भवन निर्माण २० लाख
३८. धागिथुम भगवती मन्दिर जाने पदमार्ग १० लाख
३९. किरियापुत्री भवन बाखेछेडा रेनपा-२ १० लाख
४०. रेसुङ्गा १ कोलेनिका ३५ लाख
४१. देउराली कमेरपानी ४० लाख
४२. टुनीखोला-थुम्का, बुढीचौर ३० लाख
४३. श्रृजना प्रा.वि. भगवती टोल सडक रेनपा ७, २० लाख
४४. किशोरीहरुको लागि आत्मरक्षा तालिम रेनपा १२, ५ लाख
४५. बाल मन्दिर बाल खेल सामाग्री ५ लाख
४६. जोगीथुम भगवती मन्दिर ट्रष्ट निर्माण- १० लाख
४७. रेसुङ्गा क्षेत्र पर्यटन तथा संरक्षित विकास कार्यक्रम १० लाख
४८. रैदीखोला कल्बर्ट निर्माण- २५ लाख
४९. घोर्ले मावि. रेनपा-१३ - ५ लाख
५०. स्वर्गीय लोक बहादुर सुनार स्मृति खेलकुद कबडहल १५ लाख
५१. सडक बत्ती विस्तार १० लाख
५२. अर्जुन पर्यटन क्षेत्र पार्क निर्माण रे.न.पा. ७, १० लाख
५३. झाक्रीसल्ला, माझघर, रातडाँडा सिमलपाटा सडक रे.न.पा. ५, १५ लाख
५४. नीपोखरी घर्तीका चौपारी घोर्ले हरिपोखरी सडक रे.न.पा. १२, २० लाख
५५. रेसुङ्गा न.पा. ९ विद्युत रिङ्गरोड ५० लाख

५६.	रातामाटा स्कुल देखि देविस्थान मन्दिर सडक	२० लाख
५७.	रापाटा डाँडाखर्क सडक	२० लाख
५८.	तम्घास रेसुङ्गा सडक (अधुरो योजना)	२० लाख
५९.	रेडगखोला पुल रे.न.पा. ६ र धुर्कोट १	६० लाख
६०.	तामाटा, घर्तिमाटा केतकीवारीसम्म सडक रे.न.पा. १४	१८ लाख
६१.	रे.न.पा. २ बाखेछेंडा गुल्मी	१० लाख
६२.	चण्डिस्थान आमा समूह भवन	२० लाख
६३.	रेसुङ्गा न.पा. तम्घास बजारमा ईन्टरलक प्रयोग गर्ने	२० लाख
६४.	भगवती मन्दिरमा जाने पदमार्ग	१० लाख
६५.	विराटचौक रेसुङ्गा मा.वि. सडक	२० लाख
६६.	निखोला थुम्का बुढिचौर	३० लाख
६७.	लचौक ढल तथा नाली व्यवस्थापन रे.न.पा. ८	२० लाख
६८.	कासा पोखरा बस्नेत टोल घर्तिका चौपारी सडक रे.न.पा.१०	१५ लाख
६९.	बुद्ध मा.वि. पूर्वाधार	४ लाख
७०.	ठुलाढुङ्गा मुनी खा.पा. रे.न.पा. १२	७ लाख
७१.	जनप्रीय प्रा.वि. खेल मैदान रे.न.पा. १४	५ लाख
७२.	बहुउद्देशीय भवन अपुरो निर्माण रे.न.पा. ६	१५ लाख
७३.	कल्याणकारी आमा समूह भवन निर्माण रे.न.पा. ७	५५ लाख
७४.	तम्घास खोला तटबन्द	३० लाख
७५.	सिस्न्यार स्याउघा जोगीथुम खापा रेनपा ४ ,	७ लाख
७६.	तम्घास रेसुङ्गा सडक	२० लाख
७७.	तम्घास-खाम्सेपानी-नयाँगाउँ-नादी-सुर्यटारी	१ लाख



७८. खाम्सेपानी-भूवनपानी-तल्लाखर्क-रातडाँडा १ लाख
७९. रानीपोखरा-घर्तीका चौपारी-घोर्ले पोखरी रेनपा १२, २० लाख
८०. कुमारी पोखरी-बर्दाबास-भूवनपानी लामडाँडा- २० लाख
८१. खोरपाटा-डाँडाखर्क-रातचौर सडक- २० लाख
८२. लप्सी नित्रीचौर सिंचाई योजना रेनपा-६, १० लाख
८३. चिपटारी सिंचाई योजना रेनपा ११, १० लाख
८४. बुद्ध आ.वि रेसुङ्गा-४ - ५ लाख
८५. ढिकीडाँडा खोला-उर्लेनी खापा रेनपा-१२ - १० लाख
८६. अर्खले वृहत खानेपानी- रेनपा ४- २ लाख
८७. हर्राचौर खानेपानी रेनपा-४ - ५ लाख
८८. जोरपानी लिफ्ट खानेपानी- ८ लाख
८९. खानीगाँउ लिफ्टङ्ग खानेपानी रेनपा-८, १२ लाख
९०. तल्लो साउबोट सिंचाई योजना रेनपा,११- ९ लाख ९० हजार
९१. रेसुङ्गा क्षेत्र पर्या पर्यटन- १० लाख
९२. कुणादी-उर्लेनी खानेपानी रेनपा-१३ ५ लाख
९३. रेसुङ्गा खानेपानी मर्मत रेनपा-१४- ५ लाख
९४. पँधेरीथरी रेसुङ्गा खानेपानी आयोजना १२ लाख
९५. पचेरा-चेक्मी-गुरुङ्गागाउँ लिफ्ट खानेपानी आयोजना रेनपा-६, ८ लाख
९६. जीपपार्क-बेदुखर्क-भुजेलखर्क-उपल्लोटोल डिप बोरिङ्ग खानेपानी  
आयोजना-रेनपा ७- १९ लाख
९७. भुजेलखर्क-कमेरेपानी-बस्ती एकिकृत पूर्वाधार रेनपा -७ ४० लाख

९८. रातामाटा-घर्तीमाता-केतुकीबारी रेनपा-१४- १८ लाख
९९. बेतुखर्क साखिने सडक रेनपा ७, १८ लाख
१००. सिमिचौर उपल्लो काभ्रे एयरपोर्ट दह सडक रेनपा १०- २० लाख
१०१. मौरी पर्वद्वन १० लाख
१०२. भुवनपानी लिफ्ट खानेपानी रेनपा ५ - ८ लाख
१०३. खहरे पराल्मी खानेपानी रेनपा १४- ८ लाख
१०४. सिस्न्यार उपल्लो भंगरी खानेपानी रेनपा-१३- १० लाख
१०५. रेसुङ्गा चक्रपथ रेनपा ११- दारिमपाटा २० लाख
१०६. सिमलपाटा-खर्क सडक रेनपा ३- २० लाख
१०७. युनाइटेड स्पोर्ट एकेडेमी रेनपा ९ - १५ लाख
१०८. ठुलाढुंगा मुनी खानेपानी मुहान संरक्षण रेनपा १२-७ लाख
१०९. भण्डारी टोल तथा रैदी खोला कल्बट रेनपा-४ -२५ लाख
११०. मगराते टोल-छाप आर.सि.सी ढलान रेनपा-८ १० लाख
१११. बेतुखर्क माइकाथान मोटरबाटो - रेनपा-७ -८ लाख
११२. रेसुङ्गा नगरपालिका तम्घास बजरा फुटपाथ- १० लाख
११३. महिला सामुदायिक भवन रेनपा-१३ भंगेरी - १० लाख
११४. रोका-पोखरा-बस्नेत टोल- घर्तीका चौपारी मोटरबाटो रेनपा १० -१५ लाख
११५. विराटचोक-रेसुङ्गा मावि.हुदे आशा अपाङ्ग सडक - २० लाख
११६. टोनीखोला-थुम्का-बुढीचौर रेनपा -८-९ - १० लाख
११७. छापटोला-टुनीखोला-बुढीचौर देउराली- रेनपा-२,८,९ - २० लाख
११८. पुलचोक ढल तथा नाली व्यवस्थापन रेनपा-८ - २० लाख
११९. खरियापानी दलित बस्ती खानेपानी-रेनपा-३ १० लाख

१२०. फुरौले फाँट सिचाई योजना रेनपा ११, १० लाख
१२१. शिवालाय मंदिर पूर्वाधार रेनपा ३ - २० लाख
१२२. नाग पोखरी देखि चारपाला बस्ती -रेनपा -१३- ४० लाख
१२३. गौडाकोट देखि रेसुङ्गा रेनपा १३ - ४० लाख
१२४. रेसुङ्गा देखि गौडाकोट रेनपा १३ - ३० लाख
१२५. झाक्री सल्ला माझघर रातडाँडा सिमलपाटा रेनपा-३ - १५ लाख
१२६. पनाघाट- रेनपा ४ कुँवर बस्ती- इस्मा २ - सडक १५ लाख
१२७. मझेङ्ग खानेपानी योजना ५० लाख
१२८. रेसुङ्गा नगरपालिका वडा नं ५ भुवनपानीमा विद्युत सेवा विस्तार रु २५ लाख
१२९. जम्मा बजेट १ अर्ब २४ करोड १८ लाख मध्ये यस वर्ष विनियोजित बजेट रु. ८० करोड ६८ लाख
१३०. स्रोत सुनिश्चिता सहितको बहुवर्षीय बजेट ४३ करोड ५० लाख

आदरणीय नगरसभाका सभासद्ज्यूहरु,

संविधानको रक्षा र कार्यान्वयन त्यसकै जगमा मुलुकलाई समुन्नतितर्फ डोराउनु नै आजको मुख्य जिम्मेवारी भएको मनन् गर्दै यसको आदर्श र श्रेष्ठतालाई जुझारु, कर्मठ, स्वाभिमानी र ईमान्दार नगरवासी नागरीकको अनवरत स्नेह र समर्थनको आत्मविश्वासका साथ अगाडी बढ्ने अठोटका साथ संघीय लोकतान्त्रिक गणतन्त्रको सिमाभित्र “विविधता बीचको एकता-आम नगरवासीको सच्चा राष्ट्रियता” भन्ने मान्यताका साथ समुन्नत नगरको आफ्नो ध्येयलाई पूरा गरी छाड्ने प्रण गर्दछु।

सबै नगरवासीको पहिचान, पहुँच, प्रतिनिधित्व, प्रगति र प्रतिष्ठामा नै नगरको पहिचान उच्च हुन्छ भन्ने मान्यताका साथ आम नगरवासीको जीवनमा गुणात्मक परिवर्तन ल्याउने अठोट सहितको समुन्नत नगरपालिकाको आकाँक्षा पूरा गर्न आफ्नो अभियानमा सामेल हुन देश विदेशमा रहनु भएका सम्पूर्ण नगरवासी, बुबा-आमा, दाजुभाई तथा दिदी बहिनीहरुलाई हार्दिक अपिल गर्दछु।

हामी गर्नेछौं - ढिलासुस्ती र भ्रष्टाचारको अन्त्य । हामी दिनेछौं - समानता, स्वतन्त्रता र स्वराजको अनुभूति। हामी बनाउने छौं - सुन्दर, शान्त, समृद्ध र समुन्नत रेसुङ्गा नगरपालिका। आउनुहोस् हातेमालो गरौं । हामी हाम्रा वाचा र सत्य सङ्कल्प पूरा गर्ने प्रतिबद्धता नगरवासी समक्ष प्रतिज्ञा गर्दै “समुन्नत रेसुङ्गा हाम्रो सान, उत्कृष्ट नगर सबैको पहिचान”लाई पूर्णता गर्ने अठोटका साथ विदा लिन्छु। धन्यवाद। जय नेपाल।